

શ્રમસાધ્ય સંશોધિત સમ્પાદન : 'દક્ષિણ ગુજરાતની કુંકણી વાર્તાઓ' | ડૉ. બિપિન આશર

[‘દક્ષિણ ગુજરાતની કુંકણી વાર્તાઓ’ : સંપાદક : શાન્તિભાઈ આચાર્ય, પ્રકાશક : શ્રી જ્વેરચંદ
મેવાણી લોકવિદ્યા સંશોધન ભવન, અમદાવાદ, વિકેતા : ગુરૂર, અમદાવાદ, પ્રથમ આવૃત્તિ : ૨૦૦૧,
પૃ. ૨૦૨, કિ. રૂ. ૧૫૦/-]

દક્ષિણ ગુજરાતનાં વનવાસી સાહિત્ય અને ભાષાના ઊંડા અભ્યાસી સંશોધક ડૉ. શાન્તિભાઈ આચાર્યસમ્પાદિત ‘દક્ષિણ ગુજરાતની કુંકણી વાર્તાઓ’માં સોળ વાર્તાઓ ગ્રંથથ્ય થઈ છે. વનવાસી સમાજમાં કંઠસ્થ પરમ્પરાથી કહેવાતી વાર્તાઓને સાંભળવી, સમજવી, તેનું ધ્વનિમુદ્રણ કરીને લિપિબદ્ધ કરવી અને પછી તેનું ગુજરાતી ભાષાન્તર કરવું – એ આખીય પ્રક્રિયા એક બિનવનવાસી સંશોધક માટે જેટલી શ્રમસાધ્ય છે એટલી જ આગવી સૂર્ય-સમજ-સુજાતા અને સંશોધનનિષ્ઠા માગી લે છે. ડૉ. શાન્તિભાઈ આચાર્ય વનવાસી ભાષાસાહિત્યને પોતાના સંશોધન-સંપાદનનું કાર્યક્ષેત્ર બનાવીને, જીવનના ચારેક દાયકાઓ આ ક્ષેત્રને સમર્પિત કરે તે વનવાસી કંઠસ્થ પરમ્પરાના સાહિત્યની જ નહીં, ભારતીય કંઠસ્થ પરમ્પરાના સાહિત્યની એક બહુ મોટી સાહિત્યિક અને સાંસ્કૃતિક ઘટના છે. આજાનું આરામદાયક સમ્પાદનો સામે આ સંશોધિત સમ્પાદન મૂરીએ છીએ ત્યારે બન્ને વચ્ચે રહેલા જમીન-આસમાન જેવા તશ્વવતનો જ્યાલ આવે છે.

અહીં માત્ર સોળ વાર્તાઓ જ સમ્પાદિત કરવામાં આવી હોત તો પણ આ સમ્પાદનકાર્યની નોંધ લેવાઈ હોત, પરંતુ સમ્પાદક વાર્તાસમ્પાદન ઉપરાંત વાર્તા પૂર્વે પચાસ પૂછનો દીર્ઘ સમ્પાદકીય લેખ પણ મૂક્ખો છે જે વાર્તાઓને સમજવાની ભૂમિકા પૂરી પાડે છે. આ દીર્ઘલેખમાં દક્ષિણ ગુજરાતમાં આવતા છ જિલ્લાઓ – ભારુચ, વલસાડ, ડાંગ, સુરત, નર્મદા અને નવસારીનાં ભૂપૂરુષ, જેતીવાડી, ઉદ્યોગ, અગત્યનાં સ્થળો આદિની માહિતી આપીને સંશોધકે ડાંગ જિલ્લામાં આદિવાસીઓ ક્યાં ક્યાં વસે છે, કયા જિલ્લામાં કેટલા આદિવાસીઓ છે, આદિવાસીઓમાં કેટલી જાતિ છે અને આ જાતિઓમાં કુંકણાઓનું સ્થાન કેવું છે એ વિશે સાધારણ માહિતી આપી છે. આ સાથે જ કુંકણા જાતિના જીવનયક સંદર્ભે જન્મ, નામકરણવિધિ, કુવારાં છોકરાં-છોકરી વચ્ચેના પ્રેમ-સેક્સ સમબન્ધો અને સમાજનું આ સમબન્ધ પ્રત્યેનું કુશું વલણ, લગ્નપ્રથા-વિવિ, મુત્યુવિવિ, ધાર્મિક જીવન, વિભિન્ન રીતરિવાજો, શ્રદ્ધા-અંધશ્રદ્ધાઓ, માન્યતાઓ, મેળાઓ – હોળી, દિવાસો, નાગપાંચમ, અગારી, દિવાળી જેવા તહેવારો અને તેનો થતી વિશિષ્ટ ઉજવણીની સંશોધનાત્મક માહિતી પૂરી પાડી છે.

સંશોધકે વનવાસી કંઠસ્થ પરમ્પરામાં કહેવાતી આ વાર્તાઓ ડાંગાદિ પ્રદેશોના કયા કથકો પાસે, કયા કયા સ્થળે સાંભળીને ધ્વનિમુદ્રણ કર્યું હતું તેના પ્રતિ પણ સંકેત કર્યો છે. અહીં સમ્પાદિત કરવામાં આવેલી વાર્તાઓ ત્રણ કથકો પાસેથી એકનીતિ કરાઈ છે : એક, આહવા નજીક ખાતડ ગામના વતની જગુભાઈ દસરુ ભોય છે; બે, ડાંગના વતની રતનભાઈ લીમભાઈ ભોય છે; ત્રણ, બારા તાલુકાના સૂરજભાઈ મંગળભાઈ કુંકણા છે. આ કથકોની કથનકલા અને સ્મૃતિની મર્યાદા પણ ક્યાં ક્યાં અને કેવી કેવી રીતે વિધનઃપ્રય બની હતી તેનો

પણ સંશોધકે નિર્દેશ કર્યો છે. આ ઉપરાંત પ્રત્યેક વાર્તાઓના ફિલિતાર્થો અને સારાંશ પણ, અહીં મૂકવામાં આવ્યા છે જે સંશોધક-સમ્પાદકના વિષય પ્રત્યેના લગાવના અને તેમણે કરેલા ઊંડા અભ્યાસના ધોટક બની રહે છે.

આ વાર્તાઓનું સમ્પાદન સંશોધકના સંશોધનકાર્યની આડપેદાશ જેવું છે. સંશોધકનું મુખ્ય લક્ષ્ય તો વનવાસી ભાષાનો અભ્યાસ કરવાનું છે, પરંતુ આ ભાષાનો અભ્યાસ કરવા માટે લોકોના સંપર્કમાં આવવાનું બન્યું ને તેના કંઠસ્થ પરમ્પરાના સાહિત્યનો અભ્યાસ કરવાનું બન્યું. આ રીતે આ વાર્તાઓ એકનિતિ કરવામાં આવી છે. સંશોધકના સંશોધનકાર્યનો અષાસારો – સંકેત આ ગ્રંથમાં, અંતે, મુકાપેલાં ત્રણ પરિશિષ્ટોની સામગ્રી પર નજર કરતાં મળે છે. પ્રથમ પરિશિષ્ટમાં ‘ડાંગની કુંકણીનું નમૂનાઃપ્ર ભાષા વિશ્વેષણ’ કરવામાં આવ્યું છે. બીજા પરિશિષ્ટમાં ‘સુરત વલસાડની કુંકણીનું ભાષાવિશ્વેષણ’ કરવામાં આવ્યું છે. ધનિ, રૂપ, વાક્ય, શબ્દાદિ સન્દર્ભે કુંકણી ભાષાનું થયેલું વિશ્વેષણ સંશોધકની સંશોધનનિષ્ઠા સાથે ભાષા પરના પ્રભુત્વની ગવાહી પૂરે છે. પરિશિષ્ટ-ઉમાં કુંકણી ભાષામાં પ્રવર્તતા વિસ્તારભેદોના કેટલાક શબ્દો-પ્રયોગોને તેના ગુજરાતી અર્થો સાથે નોંધા છે. આમ, સમ્પાદિત વાર્તાઓ પૂર્વે અને પછી જે સંશોધનાત્મક વિગતો મૂકવામાં આવી છે તે આ સમ્પાદનને દસ્તિપૂર્ત સમ્પાદન બનાવે છે.

હવે, આ સમ્પાદનમાં ગ્રંથસ્થ થયેલી વાર્તાઓમાં ડોકિયું કરીએ. આ વાર્તાઓને સામાજિક (Sociological), સાંસ્કૃતિક (Cultural) અને પરમ્પરાગત (Traditional) દિશિકોણથી તપાસવામાં આવે તો આ વાર્તાઓની મહત્ત્વા સમજારો, અન્યથા આ વાર્તાઓ કાળગ્રસ્ટ (out of date) થઈ ગયેલી લાગશે. અહીં માત્ર વાર્તાઓની આંતરસામગ્રી પ્રતિ સંકેત કરવાનો જ ઉપકમ છે.

કુંકણા સમાજના લોકોની પારંપરિક પુરાકલ્પન માન્યતાઓ કહેવાતી કથાઓ દ્વારા કેવી રીતે જળવાઈ રહેતી તેનો સંકેત પ્રથમ ત્રણ વાર્તા વિસર્જનની પ્રક્રિયાને નિરૂપે છે. પૃથ્વી પર માનવવસંતી વધતી ભગવાનને ચિંતા થાય છે. ધર્માઓ અને પાપીઓનો વિવેક કરવો મુશ્કેલ છે તેથી જળપ્રલયમાં આખી દુનિયાને દુબાડી દે છે, પરંતુ બચાવે છે માત્ર એક છોકરાને અને એક છોકરીને. જળપ્રલય બાદ આ બન્ને ભાઈબહેનને દેવદેવીઓ ધરતી પર મૂકે છે અને ફરી વસ્તીની વૃદ્ધિ થવા માંડે છે. ‘જળપ્રલય’માં વિસર્જનની લીલા પ્રતિ નિર્દેશ થયો છે, તો ‘માનુશ કાઢ હુચના’ (માણસ કાઢ રીતે પેદા થયો ?) વાર્તામાં સર્જનલીલાનો નિર્દેશ થયો છે. સત્યયુગમાં માત્ર દેવલોક હતો. આથી ભગવાને માનવ બનાવવાની ઈચ્છા થતાં દેવકાદેવી, જોશીદેવ, બ્રહ્મદેવ અને સહાયદેવીને બોલાવી માણસ બનાવવા માટેની કયાંથી લાવવી તે પૂછતાં તેઓએ કાળા માનદેવ અને કાળી માંગાતી દેવને બોલાવીને તેઓની પાસેથી સૂંડલો મેળવવા ભગવાનને કહ્યું. દેવીએ સૂંડલો આપતાં ભગવાન અને કાળકાદેવીએ દરિયાકાંઠાની માટી ખોદી. માટીમાંથી માણસ બનાવ્યો, પરંતુ એકલો માણસ શું કરે ? ભગવાને તેના ડાબા પડખામાંથી માટી કાઢી સ્ત્રી બનાવી. પછી ભગવાન તે બન્ને જગલમાં મૂકી આવવા માટે મહાદેવને આશા કરી. મહાદેવ બન્નેને જગલમાં મૂકી આવ્યા. એ પછી તેમનામાંથી વસ્તી વધી. આમ, સર્જન પછી વિસર્જન અને વિસર્જન પછી સર્જનની પ્રક્રિયા ચાલતી જ રહે છે એવા ઐશ્વર્ય સત્યનો નિર્દેશ આ બન્ને

વार्ताओમां थयो છે.

કુંકણાઓએ જાતિ તરીકે જે યાતનાઓ અનુભવી છે તેના મિશ્રણવાળી પુરાકલ્યના કથા ‘પાનદેવ-ગુજરાત’ વાર્તામાં વણાયેલી છે. કુનબી કન્યા ગુજરાતા સાથે સ્વર્ગના પાનદેવ પ્રેમમાં હોવા છતાં તે નીચી જાતિની હોવાને કારણે તેના લગ્નમાં અનેક અવરોધી આવે છે. પરંતુ પાનદેવ પોતાની શક્તિના જોરે તેને પરણે છે એટલું જ નહીં પરંતુ તેને સ્વર્ગમાં પણ લઈ જઈને પોતાની સાથે રાખે છે. સામાજિક દસ્તિએ ઉચ્ચ અને નિઝ જાતિ વચ્ચેનો જાતિબેદ ‘પ્રેમતત્ત્વ’, પુરુષાર્થ અને આત્મવિશ્વાસ દ્વારા કેવી રીતે દૂર કરી શકાય છે તેનું દસ્તાંત આ વાર્તા બની રહે છે.

આ વાર્તાઓમાં માનવમૂલ્યોની મહત્ત્વ પણ બતાવવામાં આવી છે. ‘મહાજગાની ઘોડ’ (જબરા આળસુની વાત) વાર્તામાં ‘મહેનતનું ખાવું જોઈએ’ એવા મૂલ્ય પ્રતિ સંકેત થયો છે. આળસુ વ્યક્તિ ખેતરે જઈને ખેતી કરવા માંડે છે; મહેનત કરે છે. ભગવાન રજી થાય છે અને તેના ખેતરમાં સોનાની દૂંઠી અને રૂપાના છોડ ઉગાડે છે. શંકર-પાર્વતી સોનાના બે ગોટા પણ મૂઢી જાય છે. આળસુ તો તે સોનાના બે ગોટા ગમના શાહુકારને મોકલી દે છે. શાહુકાર તેને ગાડું ભરીને ચીજવસુઓ આપે છે. આળસુ લેવાની ના પાડે છે. તે પોતાની સ્ત્રીને માત્ર નાગલીના રોટલા અને અળદાની દાળ બનાવીને લાવવા કહે છે. બીજે એક શેઠ તેને છેતરે છે. બધા છોડ લઈ જાય છે. આળસુને રાજા ઘરજમાઈ બનાવે છે. ઘરજમાઈ બન્યા પછી તે પેલા શેઠને બોલાવીને, તેના પર પોતાને છેતર્યાનો બદલો લે છે. શેઠ પાસેથી બધું પાછું લઈ લે છે. રાજા તેને અર્દ્ધ રાજપાટ આપે છે. આમ, પ્રામાણિકતા અને પરિશ્રમના મૂલ્યથી જીવનમાં કેવો લાભ થાય છે તેનું સૂચન આ વાર્તામાં થયેલું છે.

વચનપાલન અને જાનના ભોગે પણ વ્યભિચાર ન કરવો – એ પ્રકારનાં જીવનમૂલ્યો ‘રાજા અને રાનીની ઘોડ’ (રાજા અને રાણીની વાત) વાર્તામાંથી ધ્વનિત થાય છે. બિલ્ખુક રાજા પાસે રાજગાદી માગે છે અને રાજા રાજગાદી દેવાનું વચન આપે છે; એટલું જ નહીં, વચન પાળે પણ છે. રાજા-રાણી અને તેનો પુત્ર રાજ છોડી ચાલ્યાં જાય છે. રસ્તામાં ત્રણેય છૂટ્યા પડી જાય છે. રાજ કોઈ રાજદરબારમાં ન્યાયાધીશનું કામ કરવા માંડે છે. રાણી નદીમાં તણાતી તણાતી એક ડોસા-ડોસીને મળે છે. કુંવર ધોબી-ધોબણને મળે છે. કુંવર ધોબીના પુત્ર તરીકે રાજાનાં કપડાં લેવા જાય છે. કુંવરીની દાનત બગડે છે તે તેની સાથે વ્યભિચાર કરવા કહે છે. ધોબીનો પુત્ર અર્થાત് કુંવર ના પાડે છે. કુંવરીનો અહીંમું ઘવાતાં ફિરિયાદ કરે છે. રાજ્ય ધોબીના પુત્રને મારી નાખવા આદેશ આપે છે. પિતા ન્યાયાધીશ પુત્રને ઓળખી જાય છે અને પછી સાચી વાત બહાર આવે છે. રાજકુંવરી પસ્તાવો કરે છે. અંતે રાજકુંવરના કુંવરી સાથે લગ્ન કરવાય છે અને તેમને અર્દ્ધ રાજપાટ અપાય છે. આમ, વચનપાલન અને વ્યભિચાર ન કરવાના મૂલ્યની મહત્ત્વ સિદ્ધ કરવા માટે વાર્તાનો સુખાંત આજ્ઞાયો છે.

‘સેલાં ની કોલાં’ (પાડું અને શિયાળ) સામાન્ય વાર્તા છે, પંચતંત્રના ગોત્રની છે. આમ છતાં તે બોધાત્મક બની રહે છે. દંગો કરતાં કેવું બંધન ભોગવવું પડે છે તેનું દસ્તાંત, પાડું અને શિયાળના મિત્રતાના સંદર્ભ બનેલા પ્રસંગનું નિરૂપણ કરીને અપાયું છે. આ વાર્તા અપૂર્ણ હોય તેવું લાગે છે. મૈત્રીનું મૂલ્ય ‘દોસ્તી’ અને ‘ભાઈબંધી’ વાર્તામાંથી ધ્વનિત થતું જોવા મળે છે. આ બનો વાર્તાઓમાં માનવ અને પશુઓને મૈત્રીમાં જીવ આપી દેતાં નિરૂપણાં છે. મિત્ર પરની ચાર ઘાતોમાંથી પ્રધાનપુત્ર કુંવરને પોતે પથ્થરની શિલા બનીને પણ ઉગારી લે છે. પોતાના

અજ્ઞાનને કારણે જીગરજાનની આવી દશા કર્યાના પસ્તાવારૂપ, પોતાના તાજા જ જન્મેલા કુંવરનું તે શિલા પર બલિદાન આપી, મિત્રને સજીવન કરે છે. પ્રધાનપુત્ર એ બાળકને કાળજી માતાજીની કૃપાથી સજીવન કરાવીને મિત્ર રાજકુંવરને પાછો સોંપે છે. આમ, મિત્ર માટે અહીં જીવની પણ પરવા કરવામાં આવી નથી. ‘ભાઈબંધી’ વાર્તામાં પણ આવું જ બને છે. સિંહશ ભાઈબંધી તોડીને ગ્રાયને ખાઈ જતાં તેના જ બચ્ચાંઓ તેને મારી નાંખે છે ! એટલું જ નહીં, મા વગરના વાછરડાને ભીલો ખાઈ જતાં, તેને પોતે બચ્ચાની ન શક્યાના પસ્તાવારૂપ ભીલોને મારીને બચ્ચાંઓ પણ પોતાની જાતે જ મૃત્યુ પામે છે.

કુંકર્મી કરનારાં થોડો વખત સુખમાં આળોટાં દેખાય છે પરંતુ આખરે તો નીતિથી ચાલનારાઓનો જ વિજય થાય છે. આ પ્રકારના જીવનસત્ય – મૂલ્યને આવેખતી વાર્તા ‘અસ્તુરી સણીત’ (સ્વીચરિત્ર) વીર વિકમની વાર્તાઓના પ્રકારની વાર્તા છે. અહીં રાજા કાળસંગ સ્વીચરિત્રની વિદ્યા જાણે છે. રાતે આ વિદ્યા જાણવા માટે ગુપ્તવેશે ફરતા રાજાને સ્વીચરિત્રના અનેક કિસ્સાઓ જોવા મળે છે. તેમાં સૌથી મોટો કિસ્સો પોતાની રાણીનો જ છે ! પોતાની રાણીનાં સ્વીચરિત્ર તેને પરેશાન કરે છે. આમાં મંત્ર-તંત્ર જાણનાર ગુરુઓની ચડતી-ઉિતરતી શક્તિઓનો આશ્રય લેવાયો છે. આખરે ગુરુ અને શિષ્યાનો વિનાશ થાય છે. રાણીને કાળસંગ રાજા ગધેડે બેસાડીને ગામમાંથી કાઢી તેને તેના કુકર્મનું ફણ ચાખાડે છે. આ વાર્તામાં રૂપસર્વિર્તનાની વિદ્યા ચયત્કારનો અનુભવ કરાવે છે. રાજાને કુંતરો બનાવી દેવાય, પોપટ બનાવી દેવાય, ગંગાધીર બાજ બને. રાજાના આત્માને ઘૂંઠીમાં મૂડી દેવાય, તેનો મણિ બનાવી હારમાં ગૂંઠી ગળામાં પહેરાય. હાર લેવા આવેલા ગુરુ હાર તૂટાંત કૂકડો બનીને વીણવા આવે. રાણી બિલાડી બનીને કૂકડાનું પેટ ચીરે અને મણિ બહાર કાઢે – આ પ્રકારના પ્રસંગો વાર્તામાં અદ્ભુતરસ વહેવડાવે છે.

અપકાર કરનારાઓ પર પણ ઉપકાર કરવો જોઈએ એ પ્રકારનો બોધ આપતી વાર્તાઓમાં ‘નાનો ભાઈ’ અને ‘તાજલમુલાનો સમાવેશ’ થાય છે. ‘નાનો ભાઈ’ વાર્તામાં અપરમાતાના કહેવાથી બે ભાઈ અને એક બહેન એ ત્રણો ભાઈનું તેમના પિતા જંગલમાં મૂડી આવે છે. મહાદેવ તેમને સહાય કરે છે. છોકરાંઓ ચીભડાનો પર જીવે છે તેવું જીવાંતાં અપરમાતા પુનઃ તેમના (બાળકોના) પિતાનો ચીભડાનો વેલો કાપી આવવા કહે છે. પિતા ચીભડાનો વેલો કાપી આવે છે. ફરી મહાદેવ બાળકોને ગાય આપે છે. બાળકો ગાયનું દૂધ પીએ મોટાં થાય છે. અપરમાતાના કહેવાથી ગાયને પણ મારી નાખવામાં આવે છે. મહાદેવ બાળકોને સાત માળનો બંગલો બનાવી આપે છે. આગ લેવા માટે બહેન રાકષસીના ઘેર જઈ ચઢતાં ફસાય છે. રાકષસી તેને ત્રણ અશક્ય કામ સોંપે છે. છોકરી દેડકાં, લક્કડાખોડ અને સાપ-ચક્કલાંની મદદથી આ અશક્ય કામો કરવામાં સફળ થાય છે. છોકરીને પરણવા માગતા રાકષસીના દીકરાને બે ભાઈઓ મારી નાખે છે. આખરે મોટો ભાઈ અને બહેન પરણવા માગતાં હોઈ, નાના ભાઈને મારી નાખે છે. એક ડોસો-ડોસી તેને સજીવન કરે છે અને તેને પોતાની તાડી વેચવાની દુકાને બેસાડે છે અને એ રીતે તે સુખી થાય છે. મોટો ભાઈ દેવાદાર બને છે. નાનો ભાઈ તેવું માફ કરે છે. આમ, મોટા ભાઈએ નાના ભાઈને મારી નાખ્યો હોવા છતાં નાનો ભાઈ તેના પ્રત્યે સહનુભૂતિ વ્યક્ત કરી તેને મદદ કરે છે. આ વાર્તામાં અપરમાતાની ઈર્ઝનો લોગ બનતાં બાળકો અને બીજી પત્નીના કહેવા મુજબ ક ઈય કરતો બાળકોનો પિતા જેવાં પાત્રો વનવાસી સમાજની અપરમા વિશેના

ખ્યાલોનું પ્રતિબિંબ પાડે છે.

‘તાજગલમુલ’ વાર્તામાં આણમાનીતી રાણીનો પુત્ર જંગલમાં તેની માતા સાથે રહેતો હતો તે કેવો પરાકર્મી બને છે અને જંગલમાં શિકાર વખતે અધ્ય થયેલા પિતાને કેવા કેવા સાહસ-સંકટોનો સામનો કરીને પુનઃ દસ્તિવંત કરે છે તેની કથા નિરૂપાઈ છે. અહીં પણ પોતાના પિતાએ તો પોતાને જંગલમાં ધકેલી દીધી હતો છીતાં રાજકુંવર પોતાના પિતાના સંકટ સમયે પાસે રહે છે અને તેનું અંધત્વ જાનના જોખમે પણ દૂર કરે છે. એમ અપકાર કરનારા પર પણ ઉપકાર કરે છે.

વનવાસી સમાજમાં સ્ત્રીની પતિનિષ્ઠાનું પણ ગૌરવ કરવામાં આવે છે. ‘હોરા કસરાની’ આ પ્રકારના મૂલ્યને ઉજાગર કરતી વાર્તા છે. ભીમસુખને પરણી છે તે બાળક છે એવું જાણતી હીરા કસરાની તેને બાર વર્ષનો બનાવે છે, બદદાનતવાળા ભાઈબંધ પાસેથી છોડાવે છે, મંત્ર વડે વેઠો બની ગયો હતો તેમાંથી માણસ બનાવે છે અને છેવટે ચોરોએ અને ડોસીએ મારી નાખ્યો હતો એવા પતિને પુનઃ સજીવન કરે છે. આમ, સ્ત્રીની પતિનિષ્ઠાને પ્રગટ કરતી આ વાર્તામાં સ્ત્રી અનેક મુશ્કેલીઓ વેકીને, પોતાનાં ધીરજ, બહાદુરી તથા ડિમ્પત જેવા ગુણોથી પતિને રાજસ્થિંહાસન પર બેસાડે છે.

‘વેતિયો’ વાર્તામાં વેતિયાનાં ચાલાકીભર્યા પરાકર્મોનું આવેખન કરવામાં આવ્યું છે. ‘ડોસો’ વાર્તામાં ડોસો ચીભડા ખાઈ જતા વાંદરાને પોતાના જોતેરમાંથી કઈ રીતે ભગાડે છે તેની ચાલાકીભરી વાતનું નિરૂપણ કરવામાં આવ્યું છે. ‘થોયો પંખી’ વાર્તામાં બાજ જેવા રામેવાળી પંખીની કર્તવ્યનિષ્ઠા અને વફાદારીનું નિરૂપણ કરવામાં આવ્યું છે. ‘થીડો જોશી’ વાર્તા, તુકો પણ ક્યારેક આકસ્મિક સહફળતા અપાવી શકે છે, તેની ધોતક છે. ‘થીડો જોશી’ શીર્ષક ગુજરાતી વાચકોને બરાબર વાર્તાનો મર્મ સમજાય એટલે રાખ્યું છે. આ શીર્ષક ભાષાન્તરકારની સૂજીની પ્રતીતિ કરાવે છે. આ છેલ્લી ચારેક વાર્તાઓ કથનકલાની દસ્તિએ નભળી છે.

આ વાર્તાઓ કૂકણા જાતિના જીવનને સમજવા માટે સહાયરૂપ થાય તેવી છે. સમ્યાદકે આ વાર્તાઓના પરિસર સંદર્ભે નોંધ્યું છે :

“આમાંની મોટા ભાગની વાર્તાઓ નવરાશના સમયમાં મુખ્યત્વે રાત્રે કહેવાતી વાર્તાઓ છે. આ વાર્તાઓ કોઈ પણ ઉમરનો માણસ કહી શકે છે. ખાસ કરીને રાત્રે વાળુ-પાણી કર્યા બાદ કુંઠબના સભ્યો બેઠા હોય તેવા વખતે વૃદ્ધ બ્યક્ઝિટ બાળકોને આવી કથા સંભળાવતી હોય છે.”

આ વાર્તાઓ જુદા જુદા કથકો દ્વારા જુદી જુદી રીતે કહેવાય છે. ક્યારેક ‘થાટ’ નામે ઓળખાતા વાજિત્રના એકધારા સૂરની ભૂમિકામાં પણ આ વાર્તા કહેવાય છે. સમ્યાદકે આ ‘થાટ’ (થાળી) જેવા વાજિત્રની પણ માહિતી આપી છે. વળી, આ વાર્તાઓ મુખ્યત્વે મનોરંજન માટે જ કહેવાય છે. સામે બેઠેલા પ્રેક્ષકોને ધ્યાનમાં રાખીને કથક વાર્તા કહેતો હોય છે. કથક મુજબ વાર્તા લાંબી-ટૂકી થઈ શકે છે. સંશોધકે જે નજી કથકો પાસે સાંભળીને આ વાર્તાઓ સમ્યાદિત કરી છે તે કથકોનો પણ સામાન્ય પરિચય આપીને તેમની વિશિષ્ટતાઓ પ્રતિ અંગુલિનિંદ્રશ કર્યો છે. આ કથકો અભાસ હોવા છતાં વાર્તાઓને કેવી રસપૂર્વક કહેતાં તેની નોંધ લીધી છે. બે કથકો દ્વારા કહેવાતી એક વાર્તામાં પણ કથનકલાની દસ્તિએ, કેવો તક્ષાવત હોય છે તે દર્શાવતા જગુભાઈ દસ્તુ ભોયે કહેલી અને ખાતડ ગામના રાજવંશી ભીલ અપણે

કહેલી વાર્તા ‘દોસ્તી’નું અહીં ઉદાહરણ પણ આપવામાં આવ્યું છે. જગુભાઈ વાર્તાને રસપૂર્વક રજૂ કરે છે જ્યારે રાજવંશી ભીલ અર્પક વાર્તાને ખૂબ જ સંક્ષેપમાં કહી જાય છે. આમ, સમ્યાદકે કથક અને કથનકલાની વિશિષ્ટતાઓ પ્રત્યે પણ આંશિક સંકેત કર્યો છે.

આમ, સમ્યાદનની એક ઉદ્દેને આંખે ચડે તેવી વિશિષ્ટતા છે તેની છાપણી (Printing). વાર્તાઓ મૂળ કૂકણી ભાષામાં છે અને સમ્યાદકે તેનું ગુજરાતીમાં ભાષાન્તર કર્યું છે. પુસ્તકના એકેએક પાના પર એક ભાગમાં મૂળ કૂકણી ભાષામાં કહેવાયેલી વાર્તાનો અંશ અને બરાબર તે જ પૃષ્ઠ પર સામે ભાષાન્તરિત થયેલી વાર્તાનો અંશ મુકવામાં આવ્યો છે. આ પ્રકારની છાપણીથી સમ્યાદકની ભાષાન્તરકલાની પણ બરાબર કસોટી કરી શકાય તેમ છે. એક એક શબ્દ, વાક્યની સામે મૂકાયેલ તેનું ભાષાન્તર જો જરાપણ નબળું હોય તો તેને ઓળખી બતાવવામાં જ ભાષાવિદ્ધને લેશમાત્ર તકલીફ પડે તેમ નથી. શાન્તિભાઈ આચાર્ય એક સમ્યાદક, સંશોધક અને ભાષાવિદ્ધ તરીકેની કસોટીમાંથી બરાબર પાર ઊતર્યા છે. તેની સાક્ષી પૂરે છે આ કોત્રમાં કામ કરનારા વિદ્વાનો અને ભાષાવિદો.

જીવેરંદ મેઘાળી લોકવિદ્યા સંશોધન ભવન, અમદાવાદ દ્વારા પ્રકાશિત થયેલ આ સમ્યાદન વનવાસી કંઠસ્થ પરંપરાના સાહિત્યમાં એક નોંધપાત્ર દસ્તિપૂત્ર સમ્યાદન બની રહે છે.